

రాధ

శ్రీ పోలిశెట్టి నాగేశ్వరరావు

కృష్ణుడు భావప్రపంచంలో విహరిస్తూ ప్రేమ గీతాలు అల్లుకుంటున్నాడు. రాధ చక్కగా ముస్తాబై వచ్చి అతనివెనక నిల్చుంది. ఆమె అక్కడకు వచ్చి నట్టు అతనికి తెలియదు. ఆలోచనలో మునిగి, తనలో తాను మాట్లాడుకుంటూ, నవ్వుకుంటూ రచన సాగిస్తున్నాడు.

రాధ కొంతసేపు ఆలాగే చాటుగావుండి, అతని వంక దొంగ చూపులుమాస్తూ, వచ్చేనవ్వు ఆపు కుంటూ అతనికళ్లు మూసింది.

రాధ కోమలకరద్యయం కంగారుగా వదిలించు కుని వెనక్కి తిరిగి చూశాడు కృష్ణుడు. రాధ నవ్వుతూ ప్రత్యక్షమయింది ప్రణయదేవతలాగ. ఆమెని చూడగానే, కృష్ణుడి హృత్కాసారంలో కొన్నికోట్ల ప్రణయ కెరటాలులేచి, అతణ్ణి ఆనంద దోలికల్లో వూగించినై.

“ఒకటో! తమరా ... ఎవరో అనుకున్నా.”

“అం ... నేనే ... ఇప్పటికైనా ఈ లోకం లోకి వచ్చారా! ఎవరితో ఆ మాటలు?”

“ఇంకెవరంటారు? నా ఆరాధ్య దేవతతోనే.”

“ఎవరబ్బా! ఆమె” అనూయగా మాస్తూ అడి గింది రాధ.

“ఉందిలే, నేను మనసారా ప్రేమించిన అమ్మాయి. అంతేకాదు రోపో మాపో పెళ్ళికూడా చేసుకోబోతున్నా ... తెలిసిందా?”

“బావా! అయితే ... ఆ అమ్మాయి ఎక్కడ వుంది?”

“భావ ప్రపంచంలో.”

“నీకో ప్రపంచంకూడా వుండేమిటి బావా?”

“చెప్పేసి బాగా విను. బావ ప్రపంచంకాదు ... భావ ప్రపంచం.”

“అంటే, ఎలా వుంటుంది?”

“నీలాగే సర్వోంగ మందరంగా వుంటుంది.”

“పోదూ ... చెప్ప బావా?”

“చెప్పనా. అయితే విను. అక్కడ ఆకాశాన్ని అంటే హిమాలయ పర్వతాలు వుంటాయి. వాటిపైనుంచి జలజలా ప్రవహిస్తుంది, యమునాస్రవంతి. దానికి రెండు పక్కలా ఇనుక తిన్నెలు. వాటి నానుకుని నందనవనాల్లాంటి పూలవనాలు. ఎక్కడ చూసినా వెండిలాంటి వెన్నెల. ఇంకా అక్కడ యమున కెరటాల్లో వుయ్యలలుగి పిల్లగాలి చల్లగా వీస్తుంది. కోయిలలు ‘కుహూ...కుహూ’ కూస్తాయి. తుమ్మెదలు ‘ఝమ్మ ... ఝమ్మ’ న పాడతాయి. నెనుళ్లు ఆడతాయి. అది నిజంగా స్వర్గసీమే - కాదు, స్వప్న సీమ. అదే నా భావ ప్రపంచం. అందులోనే విహరిస్తూవుంటుంది నా ఆరాధ్యదేవత.”

రాధ భావగర్భిత వదనంతో రెప్పవాలచుకుండా చూస్తూ ఆలాగే వుండిపోయింది. ఆమెని చూసి కృష్ణుడికి నవ్వు వచ్చింది.

“చూశావా? నా తమాషా ... నువ్వుకూడా భావ ప్రపంచంలో విహరిస్తున్నావు. లేకపోలే నన్ను ఎగతాళిచేస్తావా?”

“ఇక చెయ్యనుగాని, ఆ అమ్మాయి ఎవరో చెప్ప బావా” అంది పూపిరి బిగపట్టి రాధ.

“చెప్పనా ... ఆ అమ్మాయే రాధ ... అంటే నువ్వే” ఆమె మెత్తని బుగ్గలు వేళ్లతో తడుతూ అన్నాడు కృష్ణుడు.

“అబ్బా! నేనేనా!” ఒక పెద్ద నిట్టూర్పు విడిచింది రాధ. ఆమె వదనం ఆనందచంద్రికలని తెనజల్లింది.

“ఏదో పనిమీద వచ్చినట్టున్నావు.”

“అయ్యో! వచ్చిన పనే మరిచిపోయా. ఈ జేబు రుమాలుమీద మంచి చిత్రం గీసియ్యి బావా... పోయి కట్టుకోవాలి.”

“ఎందుకు ?”

“శేఫ్రు కాలేజీపోతే మరదలు క్షాపకం వుంటుందోలేదో. మరదలు క్షాపకార్థం బావగారికి సమర్పించుకుందామని.”

“ఇదా ... బావగారికి ?”

“మరింకేం. కావాలి బావా ?”

“నేనొకటి అడుగుతా యిస్తావా ?”

“బావగారు అడగటం యివ్వకపోవటమూనా?”

“అయితే యిలా దగ్గరికిరా.”

“ఊఁ ... ?”

“మొహం పక్కకు తిప్పు.”

“ఊఁ ... ?”

“రాధ మెత్తని పసిడి చెక్కెళ్లమీద కృష్ణుడు పెదవులు ఆనించబోయాడు.

“పోదూ - ” బుంగమూతిపెట్టి వెళ్ళిపోయిందామె.

“రాధా ... రాధా ... యిలారా ... మూతి ముడుచుకున్నావే ? మరదలు గారికి కోపంరాలేదు కదా - మంచి మాట చెబుతారా.”

రాధ తిరిగి అతని దగ్గరికి వచ్చింది. ఆమె చేతి లోని జేబు రుమాలు తీసుకుని చిత్రం గీసివ్వటం ఆరంభించాడు. దానికి వ్యాఖ్యానంకూడా ప్రారంభించాడు.

“రాధా! ఇదిగో చూడు - వసంతాగమన మయింది. ప్రకృతి నవచైతన్యశోభతో కళ్ళకళ్ళలాడుతూవుంది. వసంతవసంతా యిదిగో యవ్వనవికసిత, సుకరందపూరిత, మనోహర పుష్పం. సుక

రంద మాధుర్యాన్ని ఆస్వాదించమని మధుపాన్ని ఎలా ఆహ్వానిస్తుందో చూశావా? అందం నాకే కదా వుందని నీ లాగ మూతి ముడుచుకుందా ?”

“అవును బావా, సువ్వు చెప్పిందంతా నిజమే. పాపం! పుష్పం మధుపాన్నిమాసి సంతోషంతో స్వాగతమిస్తుంది. నమ్మి తన సర్వస్వం సమర్పిస్తుంది. కాని ఆస్వాదించి, ఆనందించిన అనంతరం మరో పుష్పంమీదికి పోతుందని దానికేం తెలుసు ?”

“చాలా గొప్పగా మాట్లాడేవే! ఉండు ఈ సంగతి మధుపంతో చెబుతా. ‘ఓ మధుపమా! మారాధ చెప్పే సలహావిను. బాగుపడతావు. నీ పుష్పం ఎంత కోపగించుకున్నా, ఎంత బలిమాలినా నవ్వకుండా మూతి తిగించుకున్నా సువ్వే నాకు దిక్కు, ఇంకే పుష్పం నాకీ ప్రపంచంలోనే దొరకదని బ్రతిమాలుకో. లేకుంటే నిన్ను మారాధ అన్ని పుష్పాల్లో దూరే రకం అనేస్తుంది.’ ఆఁ... చెప్పాను చాలా?”

“ఆఁ ... చాలు ... ఎక్కవ” నవ్వు ఆపు కుంటూ అందామె.

“ఈ రాత్రి మేమంతా సినిమాకి వెళ్తున్నాం. సువ్వు వస్తావా బావా”

“ఏం సినిమా పోనిదూ. వాళ్లందరినీ వెళ్లనియ్. సువ్వు మాత్రం ఏతలనోపో అని ఆగిపోదూ. మనం ఈ రాత్రి చాలా విషయాలు మాట్లాడుకోవాలి.”

“చిత్తం” అంటూ రాధ మెరుపులాగ మెరిసి మాయమయింది.

◆ ◆ ◆
అది ఆనందం వొలకబోసే వెన్నెల రాత్రి. మేఘ కన్యల మధ్య చంద్రుడు ఆడుకుంటున్నాడు. మాలతీ లత మధుక పరిమళాలని వెదజల్లుతూవుంది.

రాధా కృష్ణులు మేడపై అంతస్తులో కూచున్నారు. ఆ వెన్నెల్లో వారు రతీ సున్నధుల్లాగ మాడ ముచ్చట గావున్నారు.

కృష్ణుడు కొంచెం పొడుగ్గా వుంటాడు. వికాలమైన వక్షస్థలంలో అందంగా వుంటాడు. తెల్లని పంచీకట్టుకుని సిల్కలారీస్ తొడుక్కొన్నాడు. ఆతని బాట్లు వెన్నెల్లో నిగనిగలాడుతూవుంది.

రాధ అంత పొడుగుకాదు పొట్టికాదు. ఎర్రగా వుంటుంది. వికాలమైన కళ్ళూ, తీర్చిన ముక్కు వుంటాయి. లేత పూవారంగు సిల్క చీర కట్టుకుని, తెల్లని వాయిల్ రవిక తొడుక్కొంది. తలలో పూవులు తురుముకుంది. మెడవంపులో ఒంటిపేట గొలుసు జిగజిగ మెరుస్తూవుంది.

రాధ, కృష్ణుడి వాడిలో పడుకుంది. ఆరమోడ్లు కళ్ళతో ఆతనిని చూస్తువుంది. ఆమె చురుకువద నారవించడం తాకుతూ స్పర్శ నుఖం అనుభవిస్తున్నాడు కృష్ణుడు. ఆ నుఖంలో, కొంత నేపటివరకూ వారికి మాటలు రాలేదు. తరువాత —

“రాధా! నువ్వు యిలా నా దగ్గరవుంటే ఎంతో బావుంటుంది.”

“నాకూ అలాగే వుంటుంది బావా”

“రాధా! నిన్ను వివాహమాడి, కవి బ్రహ్మచైత్రేమ గీతాలం రచించి, ప్రపంచాన్ని ప్రేమతో నింపుతా.”

“అప్పుడు నేను కారదాదేవివై నీ గీతాలకి స్వరాలుకూర్చి, నాగానంలో ప్రపంచాన్ని పారవశ్యంలో ముంచుతా”

“అప్పుడు సంగీత సాహిత్యాలతో మన గృహమే ఒక ఆనందనిలయమై పోతుందికదూ.”

“అంత అదృష్టమా బావా ?”

“అందాల చందమామనుంచి ఆనంద చంద్రికలని ఎవరు తేరుచేస్తారు రాధా ?”

“ఏమిటో బావా, నువ్వెప్పుడూ కవితా స్వప్నం లోనే వుంటావు.”

“పోనీ ... నీ అనుమానమేమిటో చెప్పుగూడదా రాధా”

“మీరు భాగ్యవంతులు. బాలాంటి చేదపిల్లని చేసుకుంటా ...”

“అఁ ... అఁ ... ఏమంటున్నావ్ రాధా ! చేదపిల్లవా ? దబ్బుకీ ప్రేమకీ సంబంధం ఏమిటి ? అన్నిటికీ అతీతమైనదే ప్రేమ.”

“సంబంధం లేకపోయినా మన సంఘం కల్పిత్తూ వుంది.”

“వెధవ సంఘం గొడవ ఎవరిక్కావాలి ? జడినేవార్లని జడిపిస్తుంది. అంతేగా ?”

“అంతేకాదు. ఒకొక్కసారి ఎంత త్యాగా న్నయినా కోరుతుంది.”

“ఎంతటి త్యాగానికైనా సిద్ధంగానేవున్నా. ఆకాశంలో ఆ నక్షత్రాలవంకమాడు. విరాట్పురుషుడు ఎన్నికోట్ల సేత్రాలతో చూస్తున్నాడో. ఆయనే మనకిసాక్షి. విశ్వసాక్షిగా చెబుతున్నా. నిన్నే పెళ్లాడతా. నన్ను నమ్మవు.”

“ధన్యరాలని బావా” అంటూ రాధ ఆతని బాహువుల్లో యిమిడిపోయింది. చందమామ సిగ్గుతో మబ్బులమాటుకు పోయాడు.

ఆ మర్నాడు :

కాలేజీ తెరిచారు. కృష్ణుడు విజయబాద వెళ్లిపోతున్నాడు. అందరితోపాటు రాధతోకూడా చెప్పి బండి ఎక్కాడు. బండి కదిలింది. రాధ ఆతనిని వదలేక వదలేక నుంచుండిపోయింది వీధి గుమ్మంలో. గుమ్మానికి కల ఆసించి కన్నీళ్ళతో బావని సాగనంపింది.

రాధా కృష్ణులు మేనత్త మేనమామ బిడ్డలు. ఉభయాల యిట్లా దగ్గర కావటంచేత, చిన్నతనం నుంచీ ఒకరి నొకరు విడిచివుండేవారుకాదు. అత్యయవ్యంలో ప్రేమగా పరిణమించింది.

కృష్ణుడి తండ్రి చాలా ధనవంతుడు. కాని ఎంగిలిచేతో కాకిని కొట్టడు. కొడుకు చదువుకోసం ఖర్చుపెట్టిన దబ్బు, వడ్డీతో సహా కట్నంద్వారా, రాబట్టుకోవాలని అతని సంకల్పం.

ఒక రోజు రాధ తండ్రి వెళ్ళి, బావతో పెళ్లి విషయం కదిపాడు. నిర్మాగమాటంగా పదివేల కట్నానికి దమ్మిడి తగ్గదన్నాడు. రాధ తండ్రి యస్. జి. ఓ. అంత పెద్ద కట్నం ఎక్కడ తేగలడు. నిరాశతో యింటికివచ్చేశాడు. తరవాత రాధతల్లి కూడా వెళ్లి అన్నతో అనేక విధాల చెప్పిచూసింది. ప్రేమపక్షులని విడదీయవద్దని ఎంతో బ్రతిమాలింది. గొప్పిళ్లు కార్చింది. కాని లాభంలేకపోయింది.

రాధ తండ్రికి తీవ్రమైన కోపం వచ్చింది. “నా పిల్లకి పెళ్లికానప్పుడు చూస్తానంటూ”, వెంటనే మరొక సంబంధం నిశ్చయం చేశాడు. పెళ్లి ఆపమని రాధ తండ్రిని ఎంతో బ్రతిమాలింది. ఆమె మాటలు లెక్కచేయలేదతడు.

ఏం చెయ్యటానికి, తోచలేదు రాధకి. గదిలోకి పోయి యిటూ అటూ అనేకసార్లు తిరిగింది. తల వీడ్కొంది. పడుకుని తలగడ తడిసేలా విలపించింది. ఆఖరికి ఒక ఆకాశేఖ అంధకారంలో మెరిసింది. బావకి వుత్తరం రాస్తేనో అని.

“బావా! మీ నాన్న కట్నంకోసం గట్టిపట్టు పట్టారు. అంచేత నాన్న నాకు మరో సంబంధం నిశ్చయించేశారు. ముహూర్తం సరిగ్గా వారం రోజులే వుంది. ఆపమని ఎంతమొత్తుకున్నా లాభంలేకుండా వుంది. ప్రతిక్షణం నీరాక కోసం ఎదురు చూస్తుంటా. విమాత్రం అలస్యం జరిగినా, నీ రాధ ఈ లోకంలో వుండదు. వెంటనేవచ్చి నన్ను రక్షించుబావా” - నీ రాధ.

రాధ, వుత్తరం రహస్యంగా పోస్టులో వేయించింది. కాని సమయానికి కృష్ణుడువచ్చి రక్షించగలడో లేదో అని ఆమెభయం.

రాధకి జరిగిన అన్యాయానికి, ఆమె హృదయా కాశంలా ప్రళయంలాంటి తుపానులేచింది. ఆమె అంతరజగత్తును కంపింపజేసింది. ఆమె గడగడ వణికి పోయింది. కొంతసేపటికి ఆమె హృదయంలో తుపాను బాహ్యప్రపంచాన్ని ఆవరించింది.

కీకారణంగా మబ్బులు మూసుకున్నాయి. రోషా వేళంతో వెనుకాలి ‘ఎవరివో’ మని వీచింది. ప్రళాంతంగావున్న ఆకాశానికి ఆగ్రహంకలిగింది. సముద్రమై పోయింది. ప్రళయ వీచికలు సాచింది. ఆకాశంలో సముద్రఘోష వినిపించింది. ఉరుములు ప్రళయార్పాటాలు చేసినై. ‘రాధ పెళ్లి అన్యాయం’ అంటూ మేఘాలు గర్జించినై. మెఠవులు కంగారుగా పరువులు తీసి, ఈ అన్యాయాన్ని ఉర్జ్వలోకాలన్నిటికీ చెప్పినై. భూమ్యాకాశాలు జలధారలతో ఏకమైనై. అలా మూడురోజులువుంది తుపాను.

తుపానువల్ల రాకపోకలు సరిలేక రాధ వివాహానంతరం కృష్ణుడికి ఆమె వుత్తరం చేసింది.

బాహ్య ప్రపంచాన్ని వదిలిన తుపాను కృష్ణుడి హృదయంలో ప్రవేశించి అతన్ని వూపేసింది. రాధ వుత్తరం చదువుకుని, తల గోడకేసి బాదుకుని ఏడ్చి ఏడ్చి సామ్యునీలి పడిపోయాడు కృష్ణుడు.

* * *

సాధారణంగా నూతనదంపతులు నవ్యవికాసంతో వెలుగుతారు. ప్రేమ కౌగిళ్ళలో పరవకత్వం చెందుతారు. ప్రకృతినే ప్రేమ మందిరంగా చేసుకుని అమరసుఖం ఆనుభవిస్తారు.

కాని రాధ, వివాహానంతరం అదోలా మారిపోయింది. పంజరంలో పక్షిలాగ నీరసించిపోయింది. గ్రహణంనాటి కళానిధిలాగ, ఆమె మొహం కళావిహీనమైపోయింది. వెనుక ఆమె ఎప్పుడూ నవ్వుతూ వుండేది. ఇతరులని నవ్విం చేది. ఇప్పుడసలు నలుగురు లోకి రావటమే మానుకుంది. ఎవరైనా పలకకొస్తే పలకటమే ఆమెకి ఎంతో విసుగ్గా వుండేది.

పొద్దిళ్ళి నీరసంగా లేచేది. మునుపటిలాగ కాక, సబ్బుతో వొళ్లు తోముకోకుండానే స్నానంచేసేది. మునుపు కోకలు మంచి మంచి ఏరుకుని కట్టుకునేది. ఇప్పుడు ఏ కోకైనా ఒకటే. మునుపు నిలువుటద్దం ముందు నుంచుని గంటల తరబడి ముస్తాబయ్యేది. ఇప్పుడు అద్దాన్నే మరిచిపోయింది. చేయై త్తి బొట్టు పెట్టుకోబోయేది. కన్నీళ్ళతో చెక్కిర్చు తడిచేవి. ఎత్తిన చేయి కిందికి వాలిపోయేది. గోడ మీద క్రేలాడుతున్న బావఫోటో చూస్తూ, కన్నీటితో కోకచెంగు తడిపేది. బావ తిరిగిన స్థలానికిపోయి బెరిగా ఆతన్ని వెదికేది. బావ చదివిన పుస్తకం హృదయమీద వుంచుకుని గంటలొద్దీ కూర్చున్నాకా కంటాకి చూసేది.

రాధ హృదయంలో మానని పుండు కేపింది. ఆమెని కుప్పింపజేసింది. ఏ దేవుడికి విన్నవించు కున్నా బాధ నివారణయ్యే ఆకగాని, ఆవకాశం గాని యిక లేదు. క్రమక్రమంగా మంచం పట్టిందామె. ఎంతమందో డాక్టర్లు మందులిచ్చారు. అన్నీ వ్యర్థ మయ్యాయి. మనోవ్యాధికి మందా?

ఆ రోజు వ్యాధి మరి తీవ్రమయింది. "కృష్ణా... కృష్ణా" అంటూ రాధ మాలుగుతూవుంది. "కృష్ణా అనే యింత కొంప ముంచావు. ఇక నైనా బావని మర్చిపో అమ్మా!" అంది ప్రక్కన కూర్చున్న తల్లి.

"అయ్యో! బావని కాదమ్మా... భగవంతుణ్ణి" అని రాధ సర్దుకుంది. రాధా మాధవులగా ఆనందంగా వుంటారనుకున్నా. వాడికట్టుం తగలబెట్ట నీవుమరు పోనుకున్నాడమ్మా" అంటూ రాధ తల్లి కన్నీరు కార్చింది. "నువ్వు వద్దంటుంటే బలవంతంగా పెళ్ళి చేశానమ్మా మూఘణ్ణి" అంటూ రాధ తండ్రి బావురు కున్నాడు.

"నాకోసం ఎందుకలా దుఃఖిస్తావు నాన్నా. అయ్యో! ఆడపిల్లనైపుట్టి మీకు ఎంత దుఃఖం తెచ్చి పెట్టాను - మీ ఎదురొమ్ములమీద కుంపటై కూచు న్నాను. నేనే కొడుకునై పుట్టివుంటే మిమ్మలిని ఎంత నుఖ పెడుదునో కదా"

"మాట్లాడకమ్మా... డాక్టరిని మళ్ళీ పిలుచుకు రానా"

"ఇంకా నన్ను బతికించాలని ఎందుకు బాధపడ తావు నాన్నా. చేదుమందులు ఎందుకు తాగిస్తావు? నా శరీరం నూదుల్లో ఎందుకు పొడిపిస్తావు? నాన్నా నీపాదాలు పట్టుకుంటా, బావని ఒకసారి పిలిపించు నాన్నా, నీకెంతో పుణ్యంవుంటుంది. బావని కళ్ళారా చూచి ప్రాణం వదుల్తాను. నా తుది ప్రార్థన మన్నించుమా?"

"ఇదిగో యిప్పుడే టెలిగ్రాం యిస్తున్నా. బావ తప్పకుండా వస్తాడు. అందాకా బాధపడకుండా పడుకో తల్లీ," అంటూ బయటికి వెళ్ళాడు రాధ తండ్రి.

కృష్ణుడికి టెలిగ్రాం అందింది. వెంటనే రైలు ఎక్కాడు. బండిదిగి సరాసరి రాధ దగ్గరికి వచ్చాడు. ఆమె మంచమీద కూచున్నాడు. రాధ బాధతో మూలుగుతూవుంది. ఆత్రుతతో 'రాధా... రాధా' అని పిలిచాడు, "ఎవరు?" అంది రాధ నీరసంగా.

"నేను... రాధా... నేను... బావని"

"వచ్చావా బావా! వచ్చావా! కలకాడుకదా! నామీద ఎన్నాళ్ళకు దయవచ్చింది బావా? నీకోసమే ఎదురు చూస్తున్నా. ఇక నిశ్చితంగా ప్రాణం వదుల్తా" మూతలు పడుతున్న కళ్ళతో ఆతన్ని చూసింది రాధ.

"రాధా! నీ వుత్తరం నీ పెళ్ళయిపోయాక నాకు అందింది. నేను నిన్ను రక్షించలేకపోయాను."

"బావా నన్ను క్షమించు. పెళ్ళి చేసుకుని నీకు ద్రోహం చేశాను."

"రాధా యిది నీ తప్పకాదు. నాతండ్రిది. ఆయన ధనదాహంతో మన ప్రాణాలు తీశాడు."

కృష్ణుడి వాడిలో రాధ తలవుంచి ఆతనినేని చూసింది, కృష్ణుడు ఆమెవంక చూస్తూ కన్నీళ్ళు కార్చాడు.

“అదుగో బావా ... ఏడుస్తున్నావు. నన్ను నుఖంగా కళ్ళు ముయ్యనివ్వవా?”

“అబ్బా! రాధా నీ సౌందర్యం నుటుమాయమయిందా? నీ కళ్ళల్లో కాంతి, నీ హృదయంలో కాంతి, నీలో ఆశ అంతరించాయా! నా హృదయ కమలంలో దాచుకుని, ఎప్పుడూ నిన్నే దేవతగా ఆరాధించుకున్నా. నీవే ప్రపంచమనుకున్నా. నిన్ను పెళ్ళిచేసుకుని ఒక అదర్బదాంపత్యాన్ని, ఈ పాడు ప్రపంచానికి ప్రదర్శించాలనుకున్నా. మన ప్రేమ సౌధాన్ని నా తండ్రి కూల్చేశాడు. హృదయంలేని సంఘానికి, కనికరంలేని కట్టు పితాచానికి మనం బలైపోయాం.”

“బావా! ఈ లోకంలో నాలాంటి అందమైన రాధలు ఎందరో వున్నారు. పెళ్ళిచేసుకుని నుఖంగా వుంటానని చేతిలో చేయి వెయ్యిబావా, సంతోషంతో కళ్ళుమూస్తాను.”

“రాధా ఎడారిలా మండుతున్న నా హృదయంలో యికా కణకణలాడే నిప్పులు జల్లుతున్నావా? నీవు లేని ఈ శూన్య ప్రపంచంలో నన్నింకా జీవించమంటావా? ఏ ఆశతో జీవించను? నీ వన్నట్టు ఈ

లోకంలో ఎందరో అందమైన రాధలు వున్నాడు. కాని రాధా నీ ఆందాన్ని కాదు ప్రేమిస్తా నిన్నే ప్రేమించాను. ఆ రాత్రీ వికృతాక్షిగా నిన్నే పెళ్ళి చేసుకుంటా నన్నాను జ్ఞాపకం లేకా?”

“బావా! నన్ను మనసార ప్రేమించినందుకు, నేను పెళ్ళిచేసుకుని నీకు తీరని దుఃఖం కలిగించాను. నీకోసం ఎంతో ప్రయత్నించాను. కాని విఫలమై పోయాను. చివరికి నీ రాధను కాలేకపోయాను. — అబ్బా! ఆయాసం ... మాట్లాడలేను.” వణికిపోయింది రాధ. కృష్ణుడు ఆమెని పొదివి పట్టుకున్నాడు.

రాధ కళ్ళు మూసింది. ఆమె పెదవులు మాత్రం ‘బావా ... బావా’ అన్నట్టు కదిలివై. కృష్ణుడు ‘రాధా ... రాధా’ అని కంగారుగా పిలిచాడు. జవాబులేదు. ఆమె యిక ఎన్నటికీ మాట్లాడదు. కళ్ళు తెరవదు. ‘రాధా’ — అంటూ పెద్ద కోకవేసి ఆమెమీద పడిపోయాడు కృష్ణుడు. అందరూ ఒక్కసారి గొళ్ళుమన్నారు.

రాధస్థమంచం దింపారు.

కృష్ణుడు మంచం ఎక్కాడు.

